

ಪಿ.ಡಬ್ಲ್ಯೂ- 2

ದಿನಾಂಕ: 17-02-2026 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ: ಶ್ರೀ ಎಸ್.ಆರ್.ಹೆಚ್., ಅರ್ಜಿದಾರರ ಪರ ವಕೀಲರಿಂದ:

ಈ ದಿನ ನಾನು ನ್ಯಾಯಾಲಯದಲ್ಲಿ ನನ್ನ ಮುಖ್ಯ ವಿಚಾರಣೆಯ ಪ್ರಮಾಣ ಪತ್ರವನ್ನು ಸಲ್ಲಿಸಿದ್ದೇನೆ. ಅದರಲ್ಲಿ ಬರೆದಿರುವ ಎಲ್ಲಾ ವಿಷಯಗಳು ಸತ್ಯವಾಗಿವೆ ಹಾಗೂ ಅದರಲ್ಲಿರುವ ಸಹಿಗಳು ನನ್ನವೇ ಆಗಿರುತ್ತವೆ.

ಸಾಕ್ಷಿಗೆ ನಿಪಿ-24 ನ್ನು ತೋರಿಸಲಾಗಿ ಸಾಕ್ಷಿಯು ಸದ್ರಿ ನಿಪಿ-24 ನ್ನು ನಾನೇ ನೀಡಿರುತ್ತೇನೆ ಅದರಲ್ಲಿರುವ ಸಹಿ ತನ್ನದೆಂದು ಗುರುತಿಸಿರುತ್ತಾರೆ. ಸದ್ರಿ ಸಹಿಯನ್ನು ನಿಪಿ-24(ಎ) ಎಂದು ಗುರುತಿಸಲಾಯಿತು. ಸಾಕ್ಷಿಗೆ ಇನ್ನೊಂದು ದಾಖಲೆಯನ್ನು ತೋರಿಸಲಾಗಿ, ಸದ್ರಿ ದಾಖಲೆಯು ಅಂಗನ್ಯೂನತೆ ಪ್ರಮಾಣ ಪತ್ರವಾಗಿದ್ದು, ಅದರಲ್ಲಿರುವ ಸಹಿ ತನ್ನದೆಂದು ಗುರುತಿಸಿರುತ್ತಾರೆ. ಸದ್ರಿ ದಾಖಲೆಯನ್ನು ನಿಪಿ-27 ಎಂದು, ಸಾಕ್ಷಿಯ ಸಹಿಯನ್ನು ನಿಪಿ-27(ಎ) ಎಂದು ಸಾಕ್ಷಿಗೆ ಇನ್ನೊಂದು ದಾಖಲೆಯನ್ನು ತೋರಿಸಲಾಗಿ, ಸದ್ರಿ ದಾಖಲೆಯು ಚಿಕಿತ್ಸೆ ಪ್ರಮಾಣ ಪತ್ರವಾಗಿದ್ದು, ಅದರಲ್ಲಿರುವ ಸಹಿ ತನ್ನದೆಂದು ಗುರುತಿಸಿರುತ್ತಾರೆ. ಸದ್ರಿ ದಾಖಲೆಯನ್ನು ನಿಪಿ-28 ಎಂದು, ಸಾಕ್ಷಿಯ ಸಹಿಯನ್ನು ನಿಪಿ-28(ಎ) ಎಂದು, ನಾನು ಅರ್ಜಿದಾರರಿಗೆ ಅಂಗನ್ಯೂನತೆ ಪ್ರಮಾಣ ಪತ್ರವನ್ನು ನೀಡುವ ಸಂದರ್ಭದಲ್ಲಿ ಪಡೆದುಕೊಂಡ ಕೈಗೆ ಸಂಬಂಧಿಸಿದ 05 ಎಕ್ಸ್-ರೇಗಳನ್ನು ಸಾಕ್ಷಿಯು ನೋಡಿ ಗುರುತಿಸಿದ್ದು ಅವುಗಳನ್ನು ಕ್ರಮವಾಗಿ ನಿಪಿ-29 ರಿಂದ ನಿಪಿ-33 ಎಂದು ಗುರುತಿಸಲಾಯಿತು.

ಪಿ.ಡಬ್ಲ್ಯೂ- 2

ಪಾಟೀ ಸವಾಲು: ಶ್ರೀ ಪಿ.ಎಸ್.ಹೆಚ್., 3 ನೇ ಎದುರುದಾರರ ಪರ ವಕೀಲರಿಂದ:

1. ಅಪಘಾತವಾದ ತಕ್ಷಣ ಅರ್ಜಿದಾರರಿಗೆ ನಾನು ಚಿಕಿತ್ಸೆಯನ್ನು ನೀಡಿಲ್ಲ ಎಂದರೆ ಸರಿ. ನಾನು ಕೇವಲ ಅಂಗನ್ಯೂನತೆ ಪ್ರಮಾಣ ಪತ್ರವನ್ನು ನೀಡಿದ ಬಗ್ಗೆ ಸಾಕ್ಷ್ಯ ಹೇಳಲು ಬಂದಿರುತ್ತೇನೆ ಎಂದರೆ ಸಾಕ್ಷಿಯು ನಾನು ಚಿಕಿತ್ಸೆಯನ್ನು ನೀಡಿರುತ್ತೇನೆ ಎಂದು ನುಡಿಯುತ್ತಾರೆ. ಅರ್ಜಿದಾರರು ಸಿದ್ಧಾಪುರ ಸರ್ಕಾರಿ ಆಸ್ಪತ್ರೆಯಿಂದ ನಮ್ಮ ಕಸ್ತೂರಬಾ ಆಸ್ಪತ್ರೆ, ಮಣಿಪಾಲಗೆ ಬಂದಿದ್ದರು. ಆತನು ಸದರಿ ಆಸ್ಪತ್ರೆಯಲ್ಲಿ 20 ದಿನಗಳ ಕಾಲ ಒಳರೋಗಿಯಾಗಿ ಚಿಕಿತ್ಸೆ ಪಡೆದಿರುತ್ತಾನೆ. ನಾನು ಆತನ ಕೈ ಗೆ ಸಂಬಂಧಿಸಿದಂತೆ ಚಿಕಿತ್ಸೆಯನ್ನು ನೀಡಿರುತ್ತೇನೆ, ಮುಖಕ್ಕೆ ಸಂಬಂಧಿಸಿದಂತೆ ಬೇರೆ ವೈದ್ಯರು ಚಿಕಿತ್ಸೆ ನೀಡಿರುತ್ತಾರೆ. ಆತನ ಬಲ ಗೈಗೆ ಗಾಯವಾಗಿತ್ತು. ಬಲ ಗೈ ಯ ಮಣಿಕಟ್ಟು ಮೂಳೆ ಮುರಿತ ಆಗಿತ್ತು. ಆ ಬಗ್ಗೆ ಎಕ್ಸ್-ರೇಯನ್ನು ತೆಗೆಯಿಸಿರುತ್ತೇನೆ. ಸದ್ರಿ ಎಕ್ಸ್-ರೇ ತೆಗೆದಂತಹ ರೆಡಿಯೋಲಜಿಸ್ಟರವರ ಅಭಿಪ್ರಾಯದ ವರದಿಯನ್ನು ನಾನು ಪಡೆದಿಲ್ಲ. ಆತನಿಗೆ ಬಲ ಗೈ ಮಣಿಕಟ್ಟಿನ ಗಾಯ ಅಪಘಾತದಿಂದ ಆದಂತಹದಲ್ಲ ಎಂದರೆ ಸರಿಯಲ್ಲ. ಶೇಕಡಾ 9 ರಷ್ಟು ಅಂಗನ್ಯೂನತೆ ಆಗಿರುತ್ತದೆ. ಸದರಿ ಅಂಗನ್ಯೂನತೆಯು ನಿರ್ದಿಷ್ಟ ಅಂಗಕ್ಕೆ ಸಂಬಂಧಿಸಿದಂತೆ ಆಗಿರುತ್ತದೆ. ಇಡೀ ದೇಹಕ್ಕೆ ತುಲನಾತ್ಮಕ ಮಾಡಿದಾಗ ಎಷ್ಟು ಶೇಕಡಾ ಬರುತ್ತದೆ ಎಂದು ಹೇಳಲಾಗುವುದಿಲ್ಲ. ಶೇಕಡಾ 1-2 ರಷ್ಟು ಅಂಗನ್ಯೂನತೆ ಬರುತ್ತದೆ ಎಂದರೆ ಸರಿಯಲ್ಲ.

2. ದಿನಾಂಕ: 21-12-2016 ರಂದು Implant removal ಮಾಡಲಾಗಿರುತ್ತದೆ ಎಂದು ನನ್ನ ಮುಖ್ಯ ವಿಚಾರಣೆಯಲ್ಲಿ ಹೇಳಿದ್ದು, ಹಾಗೆಂದರೆ

ಪಿ.ಡಬ್ಲ್ಯೂ- 2

ಏನು ಎಂದು ಕೇಳಿದ ಪ್ರಶ್ನೆಗೆ ಸಾಕ್ಷಿಯು ಅರ್ಜಿದಾರನ ಬಲ ಗೈ ಮಣಕಟ್ಟಿಗೆ ಹಾಕಿದಂತಹ ಮೆಟಲ್ ಪ್ಲೇಟ್ಸ್ ನ್ನು ತೆಗೆದಿರುವುದು ಆಗಿರುತ್ತದೆ ಎಂದು ನುಡಿಯುತ್ತಾರೆ. ಸದ್ರಿ ಮೆಟಲ್ ಪ್ಲೇಟ್ ತೆಗೆಯುವಾಗ ಗಾಯ ಸಂಪೂರ್ಣವಾಗಿ ಗುಣಮುಖವಾದ ನಂತರ ತೆಗೆಯುತ್ತೇವೆ ಎಂದರೆ ಸರಿ. ಅರ್ಜಿದಾರರೇ ಮೂಳೆ ಮುರಿತ ಸಂಪೂರ್ಣವಾಗಿ ಕೂಡಿರುತ್ತದೆ. ನಾನು ಕೈ ಗೆ ಮಾತ್ರ ಚಿಕಿತ್ಸೆಯನ್ನು ನೀಡಿರುತ್ತೇನೆ, ಉಳಿದ ದೇಹದ ಭಾಗಕ್ಕೆ ಚಿಕಿತ್ಸೆಯನ್ನು ನೀಡಿಲ್ಲ. ಅರ್ಜಿದಾರರಿಗೆ ಯಾವುದೇ ಅಂಗನ್ಯೂನತೆ ಆಗದೇ ಇದ್ದರೂ ಸಹ ಆತನ ಕೋರಿಕೆಯ ಮೇರೆಗೆ ಸುಳ್ಳು ಅಂಗನ್ಯೂನತೆ ಪ್ರಮಾಣ ಪತ್ರ ನೀಡಿರುತ್ತೇನೆ ಎಂದರೆ ಸರಿಯಲ್ಲ. ನ ನಾನು ಹಾಜರುಪಡಿಸಿದ ನಿಪಿ-29 ರಿಂದ ನಿಪಿ-33 ಎಕ್ಸ್-ರೇಗಳು ಅರ್ಜಿದಾರರಿಗೆ ಸಂಬಂಧಪಟ್ಟದ್ದಲ್ಲ ಎಂದರೆ ಸರಿಯಲ್ಲ.

ಮರು ವಿಚಾರಣೆ - ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಬೆರಳೆಚ್ಚು ಮಾಡಲಾಗಿದೆ.)

ಓ ಹೇ ಕೇ ಸರಿ ಇದೆ.

-ಸಹಿ-

1 ನೇ ಹೆಚ್ಚುವರಿ ಹಿರಿಯ ಸಿವಿಲ್ ನ್ಯಾಯಾಧೀಶರು
ಮತ್ತು ಜಿ.ಎಂ.ಎಫ್.ಸಿ. ಹಾವೇರಿ.

